



Выдаецца
з 9 жніўня 1917 г.

ЗВЯЗДА

8

СНЕЖНЯ 2016 г.

ЧАЦВЕР

№ 237 (28347)

Б Е Л А Р У С К А Я Г А З Е Т А



РОДНЫЯ ЎЗОРЫ НА ГАЛОЎНАЙ ЁЛЦЫ



Фота Анатоля КІСЕШУКА.

Сёлета галоўным аtryбутам калядна-навагодняга ўпрыгожвання зялёнай прыгажуні на Кастрычніцкай плошчы сталіцы сталі народныя ўзоры: адмысловае «вышыванка» і калядная зорка. Дарэчы, менавіта гэты сімвал свята,

які трымаюць у руках, рыхтуючыся прымацаваць да ёлкі, мантажнікі «Мінскрэкламы» Дзмітрый ХАЛЕВА і Дзмітрый БАСАЛАЙ — сімвал і нашай газеты таксама, бо «звезда», як вядома, — гэта і ёсць калядная зорка.



Як падмануць
старасць?

СТАР. 6



Максіму
Багдановічу —
125

Наш Арфей,
наш
Багдановіч

СТАР. 8-9



Перавал
Дзятлава:
версіі трагедыі

СТАР. 11

ЛІЧБА ДНЯ

\$4 млрд 838 млн

у эквіваленце склалі, паводле папярэдніх даных на 1 снежня, золатавалютныя рэзервы Беларусі ў лістападзе ў адпаведнасці з метадалогіяй Міжнароднага валютнага фонду. Яны выраслі на \$21,2 млн. Павелічэнню золатавалютных рэзерваў садзейнічала наступленне сродкаў ад продажу Нацыянальным банкам аблігацый, наміраваных у замежнай валюце, ад спяганання экспертных пошлін на нафту і нафтапрадукты, а таксама купля Нацбанкам замежнай валюты на таргах ААТ «Беларуская валютна-фондавая біржа».

НАДВОР'Е СЁННЯ

Брэст	+ 3°	
Віцебск	+ 2°	
Гомель	+ 2°	
Гродна	+ 4°	
Магілёў	+ 2°	
Мінск	+ 3°	

Курсы замежных валют,
устаноўленыя НБ РБ з 8.12.2016 г.

Долар ЗША		1,9789 ▲
Еўра		2,1220 ▲
Рас. руб.		0,0309 ▲
Укр. грыўня		0,0760 ▲

«Звезда» даследуе праблему

ВЫЖЫЦЬ ПАСЛЯ МАДЭРНІЗАЦЫІ

Новае абсталяванне закуплена, але як вярнуць крэдыт?

Сёння многія харчовыя прадпрыемствы краіны перажываюць нялёгкае часы. Да стану санацыі і банкруцтва іх, як гэта ні парадасальна, прывялі... мадэрнізацыя і пераўзбраенне вытворчасці. Справа ў тым, што абнаўленне кансервавых прадпрыемстваў наспела даўно. Практычна ўсе яны ўведзены ў дзеянне яшчэ ў савецкія часы. І тут практычна за доўгія гады нічога не мянялася: зношанае маральна і фізічна абсталяванне, памяшканні патрабуюць рамонт. Хацелі як лепш, а атрымалася — як заўжды. Мадэрнізацыя вялася за кошт крэдытаў, а калі настаў час іх вяртаць, то аказалася, што абаротных сродкаў не хапае, паколькі за пастаўленую прадукцыю спажывыцы часта разлічваюцца не грашыма, а сыравінай і матэрыяламі для вытворчасці нарыхтовак.



Фота БЕЛТА.

Чырвонаслабодскі кансервавы камбінат Салігорскага райспажываўсаюза спраўляецца з плацяжамі, дзякуючы ўласнай гандлёвай сетцы.

— У нашай сістэме добра наладжаны гандаль, — расказвае старшыня праўлення Салігорскага райспажываўсаюза Мікалай ЧАРНЯЎСКІ. — У выпадку праблем з тэрміновымі плацяжамі за сыравіну і матэрыялы мы можам прыцягнуць сродкі, якія штодзень паступаюць з магазінаў. На маю думку, калі б харчовыя камбінаты мелі сваю разгалінаваную гандлёвую сетку, то маглі б скарыстацца гэтымі грашыма. Трэба працаваць па формуле: гандаль падтрымлівае прамысловасць, прамысловасць — гандаль. Ды і кіраўніцтва, спецыялісты камбіната клапацяцца, каб прадукцыя была канкурэнтаздольнай, якаснай, шукаюць новыя рынкі збыту.

СТАР. 4

Падпіска-2017

СУСТРЭНЕМСЯ Ў БЯЛЫНІЧАХ

Звяздоўцы працягваюць ладзіць сустрэчы з чытачамі ў розных кутках нашай роднай Беларусі. Падчас такіх паездак мы ўжо пабылі ва ўсіх абласцях, правялі сустрэчы ў сталіцы. І паўсюль бачыліся з людзьмі, для якіх «Звезда» сапраўды стала роднай газетай на роднай мове. Зразумела, такія сустрэчы надзвычай каштоўныя, неабходныя і нашым чытачам, і тым, хто штодня стварае беларускую газету.

Заўтра мы накіроўваемся на Магілёўшчыну — у непаўторны БЯЛЫНІЦКІ РАЁН. Дзень падпісчыка газеты «Звезда» пройдзе 9 снежня з 10.30 да 14 гадзін у раённым вузле паштовай сувязі. Кожны, хто падпішацца, па добрай традыцыі атрымае звяздоўскі падарунак. Прыходзьце — варта пабачыцца!


ISSN 1990 - 763X



1 6 2 3 7



9 771990 763008



**ПІШАМ ПРА ТОЕ, ШТО САПРАЎДЫ ВАЖНА,
5 разоў на тыдзень!**

Ідзе падпіска на «Звяду» на I квартал і I паўгоддзе 2017 года!

ЗАСТАВАЙЦЕСЯ З НАМІ — БУДЗЕ ЦІКАВА!